

Kerala Gazette No. 18 dated 6th May, 2014.

PART I

Section iii



கேரள அரசு

சட்ட (சட்டமியற்றல்-ஐ) துறை

அறிக்கை

எண் 8443/ச. இ. ஐ1/13/சட்டம்.

திருவனந்தபுரம், 2013 ஜூலை 19
1935 ஆஷாடம் 28.

2013 ஜூலை 18ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலர்.

2013-ன் அவசரசட்டம் எண் 41

**2013-ன் கேரள மீனவத்தொழிலாளர் கடன் நிவாரணக்குழு
(திருத்த) அவசரசட்டம்**

இந்தியக் குடியரசின் அறுபத்திநான்காவது ஆண்டில் கேரள ஆளுநரால் விளம்பர அறிக்கை செய்யப்பட்டது.

2008-ன் கேரள மீனவத்தொழிலாளர் கடன் நிவாரணக்குழு சட்டத்தை திருத்தம் செய்வதற்குரிய ஒரு அவசரசட்டம்

முகவுரை.—2013-ன் கேரள மீனவத்தொழிலாளர் கடன் நிவாரணக்குழு (திருத்த) அவசரசட்டம் (2013-ன் 38) மே 18ஆம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2013-ன் ஜூன் 10ஆம் தேதி தொடங்கி 2013 ஜூலை 9ஆம் தேதி முடிவடைந்த கேரள மாநில சட்டப்பேரவை கூட்டத்தொடரின்போது மேற்குறிப்பிட்ட அவசரசட்டத்திற்கு பதிலாக மாநில சட்டப்பேரவையின் ஒரு சட்டம் கொண்டுவருவதற்குரிய ஒரு மசோதா சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல்போனதாலும்;

மேற்குறிப்பிட்ட அவசரசட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்கத்தேவையான சூழ்நிலைகள் நிலவில் உள்ளதென கேரள ஆளுநர் புரிந்துகொண்டிருப்பதாலும்;

தற்போது, அதனால், இந்திய அரசியலமைப்பின் 213வது விதித்தொகுப்பின் உட்பிரிவு (1)-ல் வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரசட்டம் 2013-ன் கேரள மீனவத்தொழிலாளர் கடன் நிவாரணக்குழு (திருத்த) அவசரசட்டம் என அழைக்கப்படலாம்.

(2) இது 2010 ஏப்ரல் 10ஆம் தேதி அமலுக்கு வந்ததாக கருதப்பட வேண்டும்.

2. 2008-ன் 18வது சட்டம் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கும் காலத்தில் 2008-ன் கேரள மீனவத் தொழிலாளர் கடன் நிவாரணக்குழு சட்டம் (2008-ன் 18) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 8-ல் திருத்தம்.—2008-ன் கேரள மீனவத்தொழிலாளர் நிவாரணக் குழுச்சட்டத்தில் (2008-ன் 18) பிரிவு 8-ன்,—

(i) துணைப்பிரிவு (3)-ல், “மூன்று” என்ற சொற்களுக்குப் பதிலாக “இரண்டு” என்ற சொல் சேர்க்கப்படவேண்டும்.

(ii) துணைப்பிரிவு (4)-ல், “மூன்றோ” என்ற சொற்களுக்குப் பதிலாக “இரண்டோ” என்ற சொல் சேர்க்கப்படவேண்டும்

(iii) துணைப்பிரிவு (4)-ன் காப்புரைக்குப் பதிலாக பின்வரும் காப்புரை சேர்க்கப்படவேண்டும், அதாவது:—

“எனினும், அப்படி உருவாக்கப்படும் அமர்வில் குழுவின் உறுப்பினரான ஒரு மீனவத்தொழிலாளர் பிரதிநிதி மட்டும் இருக்கவேண்டும்”.

4. இரத்தாதலும் தவிர்ப்பும்.—(1) 2013-ன் கேரள மீனவத்தொழிலாளர் கடன் நிவாரணக்குழு (திருத்த) அவசரச்சட்டம் (2013-ன் 38) இதனால் இரத்து செய்யப்படுகிறது.

(2) இவ்வாறு இரத்து செய்யப்பட்டபோதிலும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மைச்சட்டத்தின்கீழ் செய்ததோ செய்ததாக கருதப்படுவதோவான ஏதேனும் காரியமோ மேற்கொண்டதோ மேற்கொண்டதாக கருதப்படுவதோவான ஏதேனும் நடவடிக்கையோ இந்தச்சட்டத்தின்படி திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ எடுத்ததாகவோ கருதப்படவேண்டும்.

நிகில் குமார்,

ஆளுநர்.
